



IL-KUMMISSJONI  
EWROPEA

Brussell, 27.11.2013  
SWD(2013) 479 final

**DOKUMENT TA' HIDMA TAL-PERSUNAL TAL-KUMMISSJONI**

**SOMMARJU EŻEKUTTIV TAL-VALUTAZZJONI TAL-IMPATT**

*Li jakkumpanja d-dokument*

**Proposta ghal miżuri**

**dwar it-tishih ta' ċerti aspetti tal-preżunzjoni tal-innoċenza u tad-dritt li wiehed ikun  
preżenti waqt il-proċess fil-proċedimenti kriminali**

{COM(2013) 821 final}  
{SWD(2013) 478 final}  
{SWD(2013) 500 final}

# DOKUMENT TA' HIDMA TAL-PERSUNAL TAL-KUMMISSJONI

## SOMMARJU EŻEKUTTIV TAL-VALUTAZZJONI TAL-IMPATT

### *Li jakkumpanja d-dokument*

#### Proposta għal miżuri

**dwar it-tishih ta' ċerti aspetti tal-preżunzjoni tal-innoċenza u tad-dritt li wiehed ikun preżenti waqt il-proċess fil-proċedimenti kriminali**

#### 1. DEFINIZZJONI TAL-PROBLEMA

##### Problemi ġenerali:

1. M'hemmx biżżejjed protezzjoni tad-drittijiet fundamentali tal-persuni suspettati u akkużati bħala riżultat ta' protezzjoni insuffiċjenti tal-prinċipju tal-preżunzjoni tal-innoċenza fl-UE. L-eżistenza ta' standards minimi komuni fl-Artikolu 48 tal-Karta tad-Drittijiet Fundamentali tal-Unjoni Ewropea ("il-Karta") u l-Artikolu 6(2) tal-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali ("il-KEDB") jidher li hija insuffiċjenti biex jiġi protett dan il-prinċipju fil-prattika. Il-każistika tal-Qorti Ewropea tad-Drittijiet tal-Bniedem ("il-QEDB") turi li sar ksur ta' dan il-prinċipju b'mod kostanti u ripetutament. Il-preżunzjoni tal-innoċenza hija prinċipju kumplessiv li huwa kumplimentari għal drittijiet proċedurali oħrajn, inklużi dawk li diġà ġew trattati mil-liġi tal-Unjoni. L-għan globali huwa li jiġi żgurat id-dritt għal proċess kriminali ġust. Ma jkunx hemm proċess ġust jekk il-preżunzjoni tal-innoċenza ma tiġix rispettata.
2. Il-protezzjoni insuffiċjenti tad-drittijiet fundamentali tikkawża fiduċja reċiproka insuffiċjenti bejn l-Istati Membri fir-rigward tas-sistemi ġudizzjarji rispettivi tagħhom. Dan ifixkel il-funzjonament bla xkiel tar-rikonossiment reċiproku tas-sentenzi u l-kooperazzjoni ġudizzjarja.

##### Problemi speċifiċi:

1. Protezzjoni insuffiċjenti kontra **referenzi pubbliċi għall-htija mill-awtoritajiet tal-infurzar tal-liġi u dawk ġudizzjarji** qabel il-kundanna. L-awtoritajiet xi kultant jirreferu għall-persuni suspettati jew akkużati, fid-dikjarazzjonijiet jew fid-deċiżjonijiet uffiċjali, bħala ħatja ta' reat qabel ma tittiehed id-deċiżjoni finali mill-qorti.
2. Protezzjoni insuffiċjenti tal-prinċipju li **l-piż tal-provi jaqa' fuq il-prosekuzzjoni u li kull dubju dwar il-htija għandu jibbenefika lill-persuna akkużata**; b'mod partikolari, **protezzjoni insuffiċjenti fil-prattika fil-każijiet li fihom il-piż tal-provi jiġi trasferit lid-difiża**.
3. **Protezzjoni insuffiċjenti tad-dritt li wiehed ma jinkriminax ruhu, inkluż id-dritt li ma jikkooperax u d-dritt għas-silenzju**. Is-sistemi legali ta' xi Stati Membri jippermettu li eżerċizzju tad-dritt li wiehed ma jinkriminax ruhu, li ma jikkooperax u d-dritt għas-silenzju jista' jintuża bħala evidenza kontra l-persuna suspettata jew akkużata; spiss ma jkun hemm l-ebda rimedju effettiv u dissważiv fil-każ ta' ksur.

4. Protezzjoni insuffiċjenti tad-**dritt li wiehed ikun preżenti waqt il-proċess**<sup>1</sup> - sentenza u kull deċiżjoni li tista' twassal għaċ-ċaħda tal-libertà teħtieġ il-preżenza tal-persuna akkużata. Mhux l-Istati Membri kollha għandhom rimedji xierqa fil-każ ta' ksur.

### **Grupp ta' persuni affettwati**

Potenzjalment, il-persuni suspettati jew akkużati kollha fi proċedimenti kriminali fl-UE huma affettwati. Madwar 10 miljun proċediment kriminali jseħhu fl-UE kull sena. Il-QEDB sabet 10 Stati Membri tal-UE li qed jiksru d-dritt tal-preżunzjoni tal-innoċenza bejn l-1.1.2007 u l-31.12.2012, f'total ta' 26 kawża.

### **Għaliex hemm il-htieġa tal-intervent pubbliku?**

Il-protezzjoni insuffiċjenti attwali ta' ċerti aspetti tal-preżunzjoni tal-innoċenza taffettwa l-fiduċja reċiproka bejn l-awtoritajiet ġudizzjarji - u konsegwentement il-funzjonament bla xkiel taż-żona Ewropea tal-ġustizzja. Il-prinċipji u l-mekkaniżmi tal-QEDB ma rriżultawx fi protezzjoni biżżejjed fil-prattika, kif muri mill-każistika tal-QEDB. Mhuwix probabbli li jsiru aktar bidliet fuq il-bażi tal-qafas legali eżistenti fil-gejjieni qarib.

Jekk l-UE tieħu azzjoni leġislattiva, il-varjetà shiħa ta' mekkaniżmi ta' rimedju tal-UE skont it-Trattat ikunu disponibbli biex jiġi żgurat li l-Istati Membri jikkonformaw mad-dritt għall-preżunzjoni tal-innoċenza li jinsab fil-leġislazzjoni tal-UE. Ċerti bidliet fil-leġislazzjoni ta' xi Stati Membri huma meqjusa neċessarji b'rispett shiħ, madankollu, tal-prinċipji tas-sussidjarjetà u tal-proporzjonalità.

## **2. ANALIŻI TAS-SUSSIDJARJETÀ**

*Tishih tal-fiduċja reċiproka bejn l-awtoritajiet ġudizzjarji:* Huwa preċisament minhabba l-importanza tagħha għall-funzjonament bla xkiel taż-Żona Ewropea tal-Ġustizzja Kriminali li, fil-programm ta' Stokkolma<sup>2</sup> l-Kunsill Ewropew stieden lill-Kummissjoni biex tindirizza l-kwistjoni tal-preżunzjoni tal-innoċenza.

*Moviment tal-persuni:* Il-persuni involuti fi proċedimenti kriminali barra minn pajjiżhom għandhom ikunu kunfidenti li huma protetti minn dritt ġenerali Ewropew li jitqiesu innoċenti. Il-Karta tal-UE fiha t-tali dritt; madankollu, il-Karta tista' biss tiġi invokata f'każ individwali jekk il-kwistjoni tkun relatata mal-applikazzjoni tal-liġi tal-UE mill-Istat Membru.

*Limiti tal-QEDB:* Il-QEDB wahedha ma tistax tiżgura protezzjoni xierqa. Xi aspetti tal-preżunzjoni tal-innoċenza ma tqiesux reċentement jew b'mod estensiv mill-QEDB (pereżempju l-konsegwenzi u r-rimedji preċiżi ta' ksur). Il-proċedura ta' rimedju fil-QEDB mhijiex sodisfaċenti peress li tintervjeni biss *ex post*, wara li jkunu ntużaw ir-rimedji interni kollha, barra minn hekk taħt din il-proċedura għad hemm għadd kbir ta' kawżi pendenti li qed jistennew li jingħalqu.

## **3. GHANIJET TAL-INIZJATTIVA TAL-UE**

L-ghanijiet ġenerali huma:

- (1) li tiggarantixxi livell għoli ta' protezzjoni tad-drittijiet proċedurali fundamentali fil-proċedura kriminali;
- (2) li żżid il-fiduċja reċiproka, u b'hekk titjieb il-kooperazzjoni ġudizzjarja.

<sup>1</sup> Minbarra ċerti eċċezzjonijiet definiti sew ("**deċiżjonijiet in absentia**").

<sup>2</sup> ĠU C 115, 4.5.2010, p. 1.

L-ghanijiet speċifiċi huma li jiġi żgurat li:

- (1) il-persuni suspettati jew akkużati jitqiesu innoċenti mill-bidu sat-tmien tal-proċedura kriminali sakemm jinstabu hatja skont il-liġi, u jiġu ttrattati bħala tali mill-awtoritajiet ġudizzjarji tal-Istati Membri.
- (2) l-awtoritajiet li għandhom x'jaqsmu mal-kooperazzjoni ġudizzjarja u li huma involuti fl-eżekuzzjoni ta' sanzjoni kriminali, ta' miżura ta' investigazzjoni jew ta' Mandat ta' Arrest Ewropew mahruġ fi Stat Membru iehor ikunu kunfidenti li d-deċiżjoni sottostanti ttiġi dettaljata fl-Istat Membru ta' oriġini b'rispett sħiħ tal-preżunzjoni tal-innoċenza.

L-ghanijiet operattivi huma li jiġi żgurat li:

- (1) l-ebda persuna suspettata jew akkużata ma tkun imsemmija bħala hatja mill-awtoritajiet ġudizzjarji qabel sentenza finali;
- (2) il-piż tal-provi tal-htija ta' persuna suspettata jew akkużata jaqa' fuq il-prosekuzzjoni u kwalunkwe dubju jibbenefika lil dik il-persuna;
- (3) id-dritt li wieħed ma jinkriminax ruħu, inkluż id-dritt li wieħed ma jikkoooperax u d-dritt għas-silenzju, ta' persuni suspettati jew akkużati jkunu protetti kif xieraq f'kull stadju tal-proċedura;
- (4) is-sentenza tittiehed fil-preżenza tal-persuna akkużata, hlief f'każijiet speċifiċi ("deċiżjonijiet *in absentia*").

#### 4. ALTERNATTIVI TA' POLITIKA

Tqiesu erba' alternattivi:

- (1) Alternattiva 1 - iż-żamma tal-*status quo* - l-ebda azzjoni fil-livell tal-UE.
- (2) Alternattiva 2 – alternattiva mhux legiżlattiva: it-tfassil ta' linji gwida u t-taħriġ dwar il-prattika tajba, il-kondiviżjoni ta' informazzjoni dwar l-aħjar prattiki possibbli u monitoraġġ imtejjeb.
- (3) Alternattiva 3 - żewġ alternattivi legiżlattivi:
  - (a) Alternattiva 3a) - **Direttiva** li tistabbilixxi regoli minimi li jikkonfermaw l-*acquis* tal-QEDB fir-rigward ta' kull waħda mill-problemi speċifiċi u li tistabbilixxi rimedji effettivi fil-każ ta' ksur.
  - (b) Alternattiva 3b) - **Direttiva** bħal tal-Alternattiva 3a, iżda li tistabbilixxi regoli minimi li jipprevedu livell oghla ta' protezzjoni mill-*acquis* tal-QEDB (hlief għan-nuqqas ta' referenzi pubbliċi għall-htija mill-awtoritajiet ġudizzjarji, meta ma jkunx possibbli li wieħed imur lil hinn mill-prinċipju tal-QEDB) permezz tal-limitazzjoni jew anki l-eskluzjoni tal-possibbiltà li jkun hemm eċċezzjonijiet għall-prinċipji generali.

#### 5. VALUTAZZJONI TAL-IMPATTI

##### 5.1. Effettività fil-ksib tal-ghanijiet politiċi

- (1) Alternattiva 1 – il-livell ta' protezzjoni jibqa' l-istess, l-ebda titjib fil-fiduċja reċiproka.
- (2) Alternattiva 2 - incentiv baxx għall-Istati Membri biex jindirizzaw il-problemi, minhabba n-nuqqas ta' dispożizzjoni legiżlattiva.

- (3) Alternattivi 3a) u 3b)
- (a) Fiduċja reċiproka miżjuda permezz ta' standards minimi komuni; inqas dewmien fil-kooperazzjoni ġudizzjarja, inqas spejjeż minhabba dewmien assoċjat, proċedimenti interrotti, proċessi mill-ġdid u appelli; fl-Alternattiva 3b) il-fiduċja reċiproka tkun imsaħħa aktar.
  - (b) L-alternattiva leġislattiva tista' tiġi infurzata, mhux bhall-alternattivi mhux leġislattivi jew ta' *status quo*.
  - (c) Il-persuni suspettati jew akkużati jibbenefikaw minn standards minimi fuq il-preżunzjoni tal-innoċenza u jibbenefikaw minn rimedji xierqa; fl-Alternattiva 3b), il-persuni suspettati jew akkużati jibbenefikaw minn standards minimi oġġla.
  - (d) Mekkanizmu ta' rimedju effettiv kontra l-Istati Membri fil-każ ta' ksur.
  - (e) Inqas żbalji ġudizzjarji, tittejjeb mhux biss il-perċezzjoni ġenerali tal-Ġustizzja mill-persuna suspettata u akkużata, mill-vittmi, mill-awtoritajiet ġudizzjarji, mill-avukati tad-difiża u mill-pubbliku ġenerali, iżda wkoll jitnaqqsu l-ispejjeż li jirriżultaw minn protezzjoni insuffiċjenti ta' dan id-dritt għall-Istati Membri (spejjeż ta' proċeduri interni ta' appell).

## 5.2. Impatti soċjali u Drittijiet Fundamentali

- (1) Alternattiva 1 - l-ebda titjib.
- (2) Alternattiva 2 - X'aktarx isir biss titjib varjabbli bejn l-Istati Membri minhabba n-nuqqas ta' metodu ta' infurzar.
- (3) Alternattivi 3a) u 3b)
  - (a) Żieda fil-protezzjoni tad-drittijiet fundamentali tal-persuni suspettati jew akkużati permezz ta' aktar kjarifika tal-Artikolu 48 tal-Karta tal-UE.
  - (b) Bidla gradwali fil-kultura tal-prosekuzzjoni u l-awtoritajiet ġudizzjarji dwar ir-rispett lejn id-dritt għall-preżunzjoni tal-innoċenza.
  - (c) Nuqqas ta' rispett possibbli lejn il-prinċipji tal-proporzjonalità u s-sussidjarjetà jekk l-aspetti kollha tal-Alternattivi 3a) u 3b) jiġu implimentati.
  - (d) Riskju li tiġi kkodifikata l-ġurisprudenza tal-QEDB li qed tevolvi kontinwament permezz ta' strument leġislattiv vinkolanti tal-UE. Jekk il-kazistika tiżviluppa lejn protezzjoni aktar b'saħħitha, Direttiva vinkolanti li tistabbilixxi l-livell preżenti ta' protezzjoni ma tkunx aġġornata.
  - (e) Għal 3b), jista' jkun hemm effett negattiv fuq l-amministrazzjoni tal-ġustizzja minhabba li d-drittijiet tal-individwi jissaħħu sal-punt li jistgħu eventwalment jagħmlu ħsara lill-effiċjenza tal-investigazzjoni u l-prosekuzzjoni.

## 5.3. Impatt fuq is-sistema legali tal-Istati Membri

- (1) Alternattiva 1 - id-divergenzi bejn is-sistemi tal-Istati Membri għandhom jibqgħu minhabba li dawn ikomplu jevolvu skont linji strettament nazzjonali.
- (2) Alternattiva 2 – impatt limitat – ma tista' tiġi prevista l-ebda riforma leġislattiva minhabba li dawn ikunu dipendenti fuq ir-rieda tajba tal-leġislaturi nazzjonali.
- (3) Alternattivi 3a) u 3b): Bosta Stati Membri jkollhom jibdlu l-leġislazzjoni tagħhom skont il-problema speċifika.

#### 5.4. Impatt finanzjarju u ekonomiku<sup>3</sup>

- (1) Alternattiva 1 - L-ebda piż finanzjarju immedjat, iżda lanqas ma jkun hemm tnaqqis tal-ispejjeż attwali tal-proċeduri tal-QEDB u l-appelli domestiċi, il-proċessi mill-ġdid, il-kumpens finanzjarju minhabba ksur tad-dritt tal-persuni suspettati għall-preżunzjoni tal-innoċenza.
- (2) Alternattiva 2 - L-istima tal-ispejjeż għas-sessjonijiet ta' hidma, it-taħriġ u l-kondiviżjoni tal-aħjar prattiki hija inqas minn **EUR 8 miljun fis-sena għal kull wiehied mill-aspetti** tal-preżunzjoni tal-innoċenza, hlief għat-tfassil tal-linji gwida (spiża ta' darba ta' EUR 47 520). Jekk dawn jiġu stabbiliti għall-erba' aspetti, livell għoli ta' sinerġiji jnaqqas l-ispejjeż totali.
- (3) Alternattiva 3a) - Fuq żmien twil, l-impatt finanzjarju stmat hawn taht għandu jonqos gradwalment minhabba li d-dritt għandu jkun aktar rispettat, u b'hekk jitnaqqas l-użu tar-rimedji. Jista' jkun hemm spejjeż ta' taħriġ għall-avukati tad-difiża, l-uffiċjali tal-pulizija u dawk ġudizzjarji. L-ispejjeż stmati hawn taht huma fis-sena u fl-Istati Membri kollha flimkien.
  - (a) Nuqqas ta' referenzi pubbliċi għall-htija - l-ispejjeż għal rimedju addizzjonali (proċess mill-ġdid) għall-Istati Membri kollha minbarra AT, FI, LT, PL u SE huma: EUR 240 000. L-ebda spiża sostanzjali għal rimedji speċifiċi oħra (tnehhija tal-imħallef, id-dritt għad-danni).
  - (b) Il-piż tal-provi jaqa' fuq il-prosekuzzjoni / kull dubju dwar il-htija jibbenefika lill-persuna akkużata - l-ispejjeż għal rimedju addizzjonali (proċess mill-ġdid) fl-Istati Membri kollha minbarra AT, FR u UK: bejn EUR 92 000 u EUR 920 000.
  - (c) Id-dritt li wiehied ma jinkriminax ruħu, inkluż id-dritt li ma jikkooperax u d-dritt għas-silenzju - Jekk ir-rimedju addizzjonali jkun proċess mill-ġdid (attwalment disponibbli fi AT, FI, FR, HU): bejn EUR 98 000 u EUR 980 000; jekk ir-rimedju addizzjonali jkun in-nonammissibbiltà lill-qorti ta' evidenza miksuba bi ksur ta' dan id-dritt, l-ispejjeż iwasslu għaž-żieda fl-attività tal-prosekuzzjoni fi BE, BG, CY, EE, ES, HR, IE, LT, LV, NL, PL, SE (stmati għal bejn EUR 7 500 u EUR 75 000).
  - (d) Id-dritt li wiehied ikun preżenti għall-proċess tiegħu - l-ispejjeż ta' rimedju addizzjonali (proċess mill-ġdid) għal BE, BG, HU u LV: EUR 523 000.
- (4) Alternattiva 3b)
  - (a) Nuqqas ta' referenzi pubbliċi għall-htija – l-istess bħal fl-Alternattiva 3a).
  - (b) Il-piż tal-provi jaqa' fuq il-prosekuzzjoni / kull dubju dwar il-htija jibbenefika lill-persuna akkużata: - żieda fl-attività tal-prosekuzzjoni f'dawk l-Istati Membri fejn il-piż tal-provi jista' attwalment jinqaleb (billi dawn il-każijiet ikunu limitati taht 3b) fi BE, HR, FR, HU, IE, PT, ES, SE u UK). Ix-xenarju probabbli jagħti stima tal-ispejjeż ta' EUR 2,9 miljun.
  - (c) Id-dritt li wiehied ma jinkriminax ruħu, id-dritt li ma jikkooperax u d-dritt għas-silenzju - żieda fl-attività tal-prosekuzzjoni f'dawk l-Istati Membri fejn dan id-dritt mhuwix assolut (din is-sistema tkun abolita fl-Alternattiva 3b) fi BE, CY,

<sup>3</sup> Fir-rigward tal-Alternattivi ta' politika 3a) u 3b), ikun hemm spiża stmata addizzjonali ta' **EUR 1,3 miljun** fis-sena li tirriżulta mis-sistema ta' monitoraġġ li trid tiġi implimentata fl-Istati Membri sabiex jiġu ssodisfati l-obbligi ta' rapportar u tingabar id-dejta rilevanti

UK, FI, FR, IE, LV, NL u SE). Ix-xenarju probabbli jagħti stima tal-ispejjeż ta' EUR 27 miljun.

- (d) Id-dritt li wiehed ikun preżenti għall-proċess tiegħu - l-ispejjeż jinvolvu rizorsi addizzjonali tal-pulizija biex jiġi żgurat li l-persuna suspettata jew akkużata tkun fizikament miġjuba quddiem il-qorti (li skont il-liġi eżistenti attwalment isir il-proċess fl-assenza tagħha) fl-Istati Membri kollha minbarra CY, IE u DE. L-iffrankar jinvolvi l-ispejjeż tal-proċessi mill-ġdid kollha possibbli (jekk il-persuni kollha jkunu preżenti waqt il-proċess, ma jkunx hemm il-htieġa għal rimedju addizzjonali għall-proċessi *in absentia*). L-ispejjeż totali huma stmati bejn EUR 5,5 miljun u EUR 22 miljun.

## 6. TQABBIL TAL-ALTERNATTIVI / ALTERNATTIVA PREFERUTA

L-alternattiva preferuta hija tahlita ta' **partijiet tal-Alternattivi 2, 3(a) u 3(b)**. Din **tirrispetta bis-shih il-prinċipji tas-sussidjarjetà u tal-proporzjonalità** billi tippromovi **livell differenzjat ta' intervent tal-UE** għal kull aspett tal-preżunzjoni tal-innoċenza, skont diversi fatturi: (i) l-impatt fuq il-funzjonament bla xkiel tal-istrumenti tar-rikonoxximent reċiproku: għandha tingħata attenzjoni partikolari għal daww l-aspetti li jgħolqu drittijiet konkreti u tangibbli għaċ-ċittadini – milli l-prinċipji ġenerali tal-liġi kriminali proċedurali; (ii) jehtieġ li jkun hemm intervent tal-UE aktar b'saħħtu għall-aspetti li mhumieq protetti b'mod xieraq mill-liġijiet nazzjonali u meta l-problemi jmorru lil hinn mill-applikazzjoni Prattika ta' dawn il-liġijiet, u (iii) jehtieġ li jkun hemm intervent tal-UE aktar b'saħħtu għal daww l-aspetti fejn il-ġurisprudenza tal-QEDB ma tippredix standard li huwa għoli biżżejjed f'żona komuni tal-gustizzja kriminali.

- (1) **In-nuqqas ta' referenzi pubbliċi għall-htija** - – Alternattiva 3a) iżda mingħajr rimedju speċifiku, minhabba li s-sitwazzjoni leġislattiva fl-Istati Membri hija aċċettabbli u li dan l-aspett huwa biss sa ċertu punt marbut mal-funzjonament taż-Żona Ewropea tal-Gustizzja.
- (2) **Il-piż tal-provi u kull dubju dwar il-htija għandhom jibbenefikaw lill-persuna akkużata** – Alternattiva 3a) iżda mingħajr rimedju speċifiku, minhabba diġà hemm protezzjoni biżżejjed għal dan fil-leġislazzjoni tal-Istati Membri.
- (3) **Id-dritt li wiehed ma jinkriminax ruhu, id-dritt li ma jikkooperax u d-dritt għas-silenzju** – tahlita tal-Alternattivi 3a) u 3b):
  - jiġu stabbiliti l-prinċipji ġenerali li ġejjin mill-każistika tal-QEDB u jiġi stabbilit rimedju speċifiku fil-każ ta' ksur – nonammissibilità tal-evidenza (Alternattiva 3a));
  - jiġu permissi eċċezzjonijiet mid-dritt li wiehed ma jikkooperax skont il-każistika tal-QEDB (Alternattiva 3a));
  - ma jiġix permiss li l-eżerċizzju ta' dawn id-drittijiet iwassal għal inferenzi negattivi (Alternattiva 3b));
- (4) **Id-dritt li wiehed ikun preżenti għall-proċess tiegħu** – Alternattiva 3a), inkluż li jiġi stabbilit rimedju speċifiku (proċess mill-ġdid).
- (5) Orizzontali: L-implimentazzjoni tkun appoġġata minn miżuri orizzontali dwar **il-monitoraġġ, l-evalwazzjoni u t-taħriġ** (partijiet tal-Alternattiva 2).

Minhabba n-nuqqas ta' dejta affidabbli huma provduti ċ-ċifri disponibbli b'mod tentattiv. L-Istati Membri kollha jkunu affettwati bi gradi differenti. Fl-aktar xenarju probabbli, l-ispejjeż tal-alternattiva preferuta jkunu dawn li ġejjin:

- ma jirriżultaw l-ebda spejjeż (hlief ghat-tahriġ, l-evalwazzjoni u l-monitoraġġ) fir-rigward tal-ewwel żewġ aspetti tal-preżunzjoni tal-innoċenza;
- jiġi projbit li s-silenzju jwassal għal xi inferenzi: EUR 27 miljun kull sena għal disa' Stati Membri flimkien;
- għan-nonammissibbiltà tal-evidenza miksuba bi ksur tad-dritt li wiehed ma jikkooperax, l-ispiża stmata hija ta' bejn minimu ta' EUR 7 500 u massimu ta' EUR 75 000 kull sena għal 12-il Stat Membru flimkien;
- għad-dritt li wiehed jkun preżenti fil-proċess tiegħu, l-ispejjeż stmati huma ta' EUR 523,00 kull sena għal erba' Stati Membri flimkien;
- Huwa eskluż ammont addizzjonali stmat ta' EUR 1,3 miljun kull sena, li jirriżulta mis-sistema ta' monitoraġġ u l-obbligi ta' rappurtar li jridu jiġu ssodisfati mill-Istati Membri.

L-ispejjeż totali għal kull Stat Membru huma kif ġej (*minimu / massimu*<sup>4</sup>): **AT** 305 164, **BE** 1 847 230 / 1 851 762, **BG** 126 521 / 126 985, **HR** 127 099 / 128 386, **CY** 266 173 / 267 655, **CZ** 158 698, **EE** 56 703 / 56 983, **FI** 640 664, **FR** 8 783 153, **DE** 6 630 288, **EL** 190 790, **HU** 231 851, **IE** 590 601 / 592 155, **IT** 480 388, **LV** 281 997, **LT** 93 657 / 94 047, **LX** 207 765 / 208 203, **MT** 82 850, **NL** 6 590 604 / 6 599 749, **PL** 373 953 / 382 782, **PT** 226 718, **RO** 144 338, **SK** 961 808, **SI** 133 248, **ES** 643 779 / 668 089, **SE** 1 589 620 / 1 591 443, **UK** 9 664 550 / 9 678 626.

## 7. MONITORAĠĠ U EVALWAZZJONI

L-alternattiva preferuta se tohloq biss numru relattivament limitat ta' obbligi tal-Istati Membri (li, sa ċertu punt, jirriflettu l-obbligi imposti mill-KEDB u l-obbligi kostituzzjonali jew legali eżistenti f'hafta Stati Membri); huwa mistenni li skadenza ta' 18-il xahar tipprovdi żmien biżżejjed biex jitwettqu l-bidliet meħtieġa fil-ligijiet u l-prattika nazzjonali.

Id-Direttiva se tistipula li l-Istati Membri għandhom jagħtu rapport dwar l-implimentazzjoni effettiva tal-miżuri legiżlattivi jew mhux legiżlattivi. L-Istati Membri għandhom ikunu mhegga biex jiġbru dejta rilevanti sabiex jassistu f'dan il-proċess peress li bħalissa hemm nuqqas ta' dejta affidabbli.

Il-Kummissjoni ppjanat li twettaq studju empiriku speċifiku b'enfasi fuq il-ġabra ta' dejta minn tlieta sa hames snin wara l-implimentazzjoni tal-istrument<sup>5</sup>, sabiex takkwista għarfien kwantitattiv u kwalitattiv dettaljat dwar l-effettività tal-proposta. Id-dejta kollha miġbura tippermetti lill-Kummissjoni tevalwa l-konformità attwali fl-Istati Membri b'mod aktar b'saħħtu milli bl-użu tal-mezzi li kienu disponibbli sa issa.

<sup>4</sup> Mhux l-Istati Membri kollha huma kkonċernati bl-ispejjeż massimi/minimi, għaliex ma jkunux affettwati minn ċerti miżuri li diġà għandhom stabbiltà.

<sup>5</sup> ĠU C 291, 4.12.2009, p. 1.